

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ ಸುಮಾರು 113.25 ಗುಂಟೆ ಜಮೀನಿಗೆ ಸಂಬಂಧಪಟ್ಟ ರತಕ್ಕಂಥದ್ದು. ಆದರೆ ಮಾನ್ಯ ಸದಸ್ಯರು ಕೇಳಿರತಕ್ಕಂಥ ಪ್ರಶ್ನೆ 4 ಸಾವಿರ ಎಕರೆಗೆ ನೀರಾವರಿಯನ್ನು ಒದಗಿಸಿಕೊಡುವ ಬಗ್ಗೆ. ಅದರಲ್ಲಿ ಮಾನ್ಯ ಸದಸ್ಯರು ತಿರಸಂಗಿ ಬಸಿದೋಣಿ ಇತ್ಯಾದಿ ಗ್ರಾಮಗಳನ್ನು ತೆಗೆದುಕೊಳ್ಳಬೇಕೆಂದು ಕೇಳಿದ್ದಾರೆ. ಆದರೆ ಆ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡುತ್ತಿದೆ. ಆದರೆ ನಾವು ಆ ಬಗ್ಗೆ ವರ್ಕ್ ಆಫ್ ಮಾಡಿ ನೋಡುತ್ತಿದ್ದೇವೆ. ಅದು ಸಾಧ್ಯವಿಲ್ಲವೆಂದು ನಮಗೆ ಕಂಡು ಬರುತ್ತಿದೆ. ಅಲ್ಲಿ ಕೆಲಸ ಪ್ರಾರಂಭ ಮಾಡಿದರೆ ಸ್ವಪನ್ ಬರುತ್ತದೆ. ಅಲ್ಲಿ ಇರತಕ್ಕಂಥ ಕೆಪ್ಪಾಸಿಟಿ ಬಹಳ ಕಡಿಮೆ ಇದೆ. ಸುಮಾರು 4 ಸಾವಿರ ಎಕರೆಗೆ ನೀರು ಡಿಸ್‌ಚಾರ್ಜ್ ಮಾಡುವಂಥ ಕೆಪ್ಪಾಸಿಟಿ ಇಲ್ಲ. ಅಲ್ಲಿ ಲೀಕೇಜ್ ಸಹ ಇದೆ. ಮತ್ತು ಅಲ್ಲಿ ಜಾಕಾವೆಲ್ ಹಾಕಿ ನೋಡಿದರೂ ಕೂಡ ಪ್ರಯೋಜನವಾಗುತ್ತಿಲ್ಲ. ಅಲ್ಲಿ ಸುಮಾರು 44 ಟಿ.ಎಂ.ಸಿ. ನೀರು ಉಪಯೋಗಿಸಿಕೊಳ್ಳಬೇಕೆಂದು ಇದ್ದರೂ ಸಹ ನಾವು ಸುಮಾರು 48 ಟಿ.ಎಂ.ಸಿ. ನೀರನ್ನು ಉಪಯೋಗ ಮಾಡಿಕೊಳ್ಳುತ್ತಿದ್ದೇವೆ. ಅದ್ದರಿಂದ ನಾವು ಈ ಸ್ಕೀಮ್ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ಈಗ ನಾವು ಎರಡು ಯೋಜನೆಗಳನ್ನು ಮಾಡಿದ್ದೇವೆ. ಅಲ್ಲಿ ನೀರನ್ನು ನೀರಾವರಿಗೆ ಉಪಯೋಗಿಸಿಕೊಳ್ಳಬೇಕೇ ಅಥವಾ ವಿದ್ಯುತ್‌ಕ್ಕೆಗೆ ಉಪಯೋಗಿಸಿಕೊಳ್ಳಬೇಕೇ ಎಂದು. ಅದ್ದರಿಂದ ಸದ್ಯದ ಪ್ರಸ್ಥಿತಿಯಲ್ಲಿ ನಾನು ಯಾವುದೇ ನಿಖರವಾದಂಥ ಉತ್ತರ ಹೇಳುವುದಕ್ಕೆ ಆಗುವುದಿಲ್ಲ.

ಶ್ರೀ ಆರ್. ವಿ. ಪಾಟೀಲ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿಗಳು 1984-85ನೇ ಸಾಲಿನಲ್ಲಿ ಮಂಜೂರು ಮಾಡಲಾಗಿದೆಯೆಂದು ತಿಳಿಸಿದ್ದಾರೆ. ನಾವು ನಮ್ಮ ಕ್ಷೇತ್ರಕ್ಕೆ ಹೋದಾಗ ರೈತರು ನಮ್ಮನ್ನು ಕೇಳುತ್ತಾರೆ. ಆಗ ನಾವು ರೈತರಿಗೆ ಏನು ಉತ್ತರ ಹೇಳಬೇಕು ?

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಆಗಲೇ ಉತ್ತರ ಹೇಳಿದ್ದಾರೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಹೇಳಿದ ಹಾಗೆ ಆ ಭಾಗದ ಜನರು ಒತ್ತಾಯ ಮಾಡುತ್ತಿದ್ದಾರೆ. ಅದ್ದರಿಂದ ನಾನು ಕೂಡ ಸ್ಥಳ ಪರೀಕ್ಷೆ ಮಾಡಿಕೊಂಡು ಬಂದಿದ್ದೇನೆ. ಅಲ್ಲಿ ನಾವು ಈಗಾಗಲೇ ಒಂದು ಟೆಕ್ನಿಕಲ್ ಕಮಿಟಿಯನ್ನು ಮಾಡಿದ್ದೇವೆ; ಅವರು ಒಂದು ಹಂತದಲ್ಲಿ ಇದನ್ನು ಪರಿಶೀಲನೆ ಮಾಡುತ್ತಿದ್ದಾರೆ. ಆದರೆ ಆ ನೀರನ್ನು ನಾವು ನೀರಾವರಿಗೆ ಉಪಯೋಗಿಸಿಕೊಳ್ಳಬೇಕೇ ಅಥವಾ ವಿದ್ಯುತ್‌ಕ್ಕೆಗೆ ಉಪಯೋಗಿಸಿಕೊಳ್ಳಬೇಕೇ ಎನ್ನುವ ಬಗ್ಗೆ ಒಂದು ತೀರ್ಮಾನಕ್ಕೆ ನಾವು ಅದಷ್ಟು ಬರಬೇಕಾಗುತ್ತದೆ.

ಶ್ರೀ ಆರ್. ವಿ. ಪಾಟೀಲ್.—ಮಾನ್ಯ ಅಧ್ಯಕ್ಷರೇ ನನ್ನ (ಇ) ಪ್ರಶ್ನೆಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟ ರೀತಿಯನ್ನು ನೋಡಿದರೆ, ಅದನ್ನು ಯಾವಾಗ ಚಾಲು ಮಾಡುತ್ತಾರೆಂದು ಹೇಳುವುದಕ್ಕೆ ಆಗುತ್ತದೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ನಾವು ಈಗಾಗಲೇ ಸುಮಾರು 56 ಲಕ್ಷ ರೂಪಾಯಿಗಳ ಒಂದು ಎಕ್ಸಿಮೇಟ್ ತಯಾರು ಮಾಡಿದ್ದೇವೆ. ಆ ನೀರನ್ನು ಯಾವ ರೀತಿ ಉಪಯೋಗಿಸಿಕೊಳ್ಳಬೇಕು ಎನ್ನುವುದು ಪರಿಶೀಲನಾ ಹಂತದಲ್ಲಿ ಇದೆ. ಅಲ್ಲಿ ನಾವು ಸುಮಾರು 0.104 ಟಿ.ಎಂ.ಸಿ. ನೀರನ್ನು ಉಪಯೋಗಿಸಿಕೊಳ್ಳಬಹುದು.

ವಿಷಯ : ಮಹಿಳಾ ಮಂಡಳಿಗಳಿಗೆ ಧನಸಹಾಯದ ಬಗ್ಗೆ

ಪ್ರಶ್ನೆಯ ಸಂಖ್ಯೆ 678 (1692). ಶ್ರೀ ಬಿ. ಜಿ. ಬಣಕಾರ್, (ಹಿರೇಕೆರೂರು) ಶ್ರೀ ಬಿ. ಜಿ. ಪಾಟೀಲ್, (ರಾಣಬೆನ್ನೂರು) ಶ್ರೀ ಬಿ. ಜ್ಞಾನದೇವ ದೊಡ್ಡಮೇಟಿ, (ಶೀರಾ) ಮತ್ತು ಶ್ರೀ ಗೋಪ್ಪ ಉಪನಾಥ (ಶಿರಹಟ್ಟಿ).—

ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಕೇಂದ್ರ ಸರ್ಕಾರದಿಂದ ರಾಜ್ಯದಲ್ಲಿಯೇ ಮಹಿಳಾ ಮಂಡಳಿಗಳ ಸ್ಥಾಪನೆಗಾಗಿ ಬಿಡುಗಡೆ ಮಾಡಿದ ಸಹಾಯ ಧನವನ್ನು ಸಮಾಜ ಕಲ್ಯಾಣ ಇಲಾಖೆಯ ಅಧಿಕಾರಿಗಳು ಮಹಿಳಾ ಮಂಡಳಿಗೆ ಕೊಡದೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

(ಆ) ಇದರಿಂದ ಅಂಗನವಾಡಿ ಯೋಜನೆಯನ್ನು ಕಾರ್ಯಗತ ಮಾಡುವಲ್ಲಿ ತೊಂದರೆಯಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಇ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀಮತಿ ಚಂದ್ರಪ್ರಭಾ ಅರಸ : (ಸಮಾಜ ಕಲ್ಯಾಣ ಹಾಗೂ ರೇಷ್ಮೆ ಇಲಾಖೆಯ ಸಚಿವೆಯರು)

(ಅ) ಇಲ್ಲ.

(ಆ) ಇಲ್ಲ.

(ಇ) ಉದ್ಯವಿಸುವುದಿಲ್ಲ.

ಶ್ರೀ ಜ್ಞಾನೋದೇವ ದೊಡ್ಡಮೇಟೆ.—ಮಾನ್ಯ ಅಧ್ಯಕ್ಷರೇ ಈ ಮಹಿಳಾ ಮಂಡಲಿಗಳಿಗೆ ಸಹಾಯ ಧನವನ್ನು ಸರ್ಕಾರದವರು ಸಕಾಲಕ್ಕೆ ಬಿಡುಗಡೆ ಮಾಡಲು ಯಾವ ತೊಂದರೆ ಇತ್ತು ?

ಶ್ರೀಮತಿ ಚಂದ್ರಪ್ರಭಾ ಅರಸ.—ಮಾನ್ಯ ಅಧ್ಯಕ್ಷರೇ ನಾವು ಒಂದು ಮಹಿಳಾ ಮಂಡಲಿಗೆ ಸುಮಾರು ಒಂದು ಸಾವಿರ ರೂಪಾಯಿಗಳ ಸಹಾಯಧನವನ್ನು ಕೊಡುತ್ತೇವೆ. ಆದರೆ ಈ ಯೋಜನೆ ಕೇಂದ್ರ ಸರ್ಕಾರದ ಯೋಜನೆ. ಕೇಂದ್ರ ಸರ್ಕಾರದವರು ಯಾವ ರೀತಿ ಸೂಚನೆ ಕೊಡುತ್ತಾರೋ ಆ ರೀತಿ ನಾವು ಪಾಲನೆ ಮಾಡಬೇಕಾಗುತ್ತದೆ. ಈಗ ನಾವು ಈ ಮಹಿಳಾ ಮಂಡಲಿಗಳಿಗೆ ಕೊಡುತ್ತಿರುವ ಹಣ ಐ.ಸಿ.ಡಿ.ಎಸ್. ಸ್ಕೀಮ್‌ನಿಂದ ಬಂದಂಥ ಹಣ. ಆದರೆ ಇದುವರೆಗೂ ಕೂಡ ನಾವು ಈ ಮಹಿಳಾ ಮಂಡಲಿಗಳನ್ನು ನೋಡಿಕೊಳ್ಳುತ್ತಿದ್ದೆವು. ಸುಮಾರು 7800 ಅಂಗನವಾಡಿ ಕೇಂದ್ರಗಳಿಗೆ ನಾವು ಸಹಾಯಧನವನ್ನು ಕೊಡುತ್ತಿದ್ದೇವೆ. ಈ ವರ್ಷದ ಹಣಕಾಸಿನ ಯೋಜನೆಯಲ್ಲಿ ನಾವು ಎಲ್ಲಾ ಮಹಿಳಾ ಕೇಂದ್ರಗಳಿಗೂ ಧನಸಹಾಯವನ್ನು ಮಾಡಿದ್ದೇವೆ. ನಾವು ನಮ್ಮ ನಿಯಮಗಳನ್ನು ಸ್ವಲ್ಪ ತಿದ್ದುವುದಿ ಮಾಡಬೇಕಾಗಿರುವುದರಿಂದ ಅದು ಕೂಡ ಪರಿಶೀಲನೆಯಲ್ಲಿ ಇದೆ.

ಶ್ರೀ ಬಿ. ಜಿ. ಪಾಟೀಲ.—ಮಾನ್ಯ ಅಧ್ಯಕ್ಷರೇ, ಈ ಹಣಕಾಸಿನ ವರ್ಷದಲ್ಲಿ ಆದರೂ ಕೂಡ ತಾವು ಈ ಮಹಿಳಾ ಮಂಡಲಿಗಳಿಗೆ ಹಣವನ್ನು ಬಿಡುಗಡೆ ಮಾಡುತ್ತೀರಾ ?

ಶ್ರೀಮತಿ ಚಂದ್ರಪ್ರಭಾ ಅರಸ.—ಮಾನ್ಯ ಅಧ್ಯಕ್ಷರೇ, ನಾವು ಈಗಾಗಲೇ ಎಲ್ಲಾ ಮಹಿಳಾ ಮಂಡಲಿಗಳಿಗೂ ಹಣವನ್ನು ಬಿಡುಗಡೆ ಮಾಡಿದ್ದೇವೆ.

ಶ್ರೀ ಪಂಪಾಪತಿ.—ಮಾನ್ಯ ಅಧ್ಯಕ್ಷರೇ, ದಾವಣಗೆರೆ ನಗರದಲ್ಲಿ ಒಂದು ಮಹಿಳಾ ಮಂಡಲಿ ಇದೆ. ಅದು ಸುಮಾರು 60 ವರ್ಷಗಳಿಂದ ಅಲ್ಲಿ ನಡೆದುಕೊಂಡು ಬರುತ್ತಿದೆ. ಆದರೆ ಅದು ದಾವಣಗೆರೆ ನಗರದ ಮಧ್ಯ ಭಾಗದಲ್ಲಿ ಇದೆ. ಆದ್ದರಿಂದ ಅದರ ಮೇಲೆ ಕೆಲವರು ಕಣ್ಣು ಹಾಕಿ ಅಲ್ಲಿ ಒಂದು ವ್ಯಾಪಾರಿ ಕೇಂದ್ರವನ್ನು ಮಾಡಬೇಕೆಂದು ನಿರ್ಧಾರ ಮಾಡಿ ಕಟ್ಟಡವನ್ನು ಸಹ ಕಟ್ಟುತ್ತಿದ್ದಾರೆ. ಆದ್ದರಿಂದ ಸರ್ಕಾರದವರು ಅದನ್ನು ವ್ಯಾಪಾರಿ ಕೇಂದ್ರವನ್ನಾಗಿ ಮಾಡದೆ ಮಹಿಳಾ ಮಂಡಲಿಯನ್ನಾಗಿ ಮುಂದುವರಿಸುವುದಕ್ಕೆ ಪ್ರಯತ್ನ ಮಾಡುತ್ತಾರೆಯೇ ?

ಶ್ರೀಮತಿ ಚಂದ್ರಪ್ರಭಾ ಅರಸ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹಿಂದೆ ಒಂದು ಸಾರಿ ನನಗೆ ಈ ವಿಷಯವನ್ನು ತಿಳಿಸಿದ್ದರು. ಆ ಬಗ್ಗೆ ನಾನು ಈಗಾಗಲೇ ಜಿಲ್ಲಾಧಿಕಾರಿಗಳಿಗೆ ಆದೇಶ ನೀಡಿದ್ದೇನೆ. ಮತ್ತು ಇವತ್ತು ಆ ಮಹಿಳಾ ಮಂಡಲಿಯವರು ಹೆಚ್ಚಿನ ಚಟುವಟಿಕೆಗಳನ್ನು ಮಾಡುವುದಕ್ಕೆ ಅಂಗಡಿಗಳನ್ನು ಮತ್ತು ಇತರ ಕಟ್ಟಡಗಳನ್ನು ಕಟ್ಟಿಸಿ ಹೆಚ್ಚು ಉತ್ಪಾದನೆ ಮಾಡುವುದಕ್ಕೆ ಯೋಜನೆ ಮಾಡಿದ್ದಾರೆ. ಆದರೂ ಕೂಡ ನಾನು ಜಿಲ್ಲಾಧಿಕಾರಿಗಳಿಗೆ ಸೂಚನೆ ಕೊಟ್ಟಿದ್ದೇನೆ.

ಶ್ರೀ ಪಂಪಾಪತಿ.—ಮಾನ್ಯ ಅಧ್ಯಕ್ಷರೇ, ನಾವು ಬೇಕಾದರೆ ಸುಮಾರು 5 ಲಕ್ಷ ರೂಪಾಯಿಗಳ ತನಕ ಸರ್ಕಾರಕ್ಕೆ ಹಣವನ್ನು ಒದಗಿಸಿಕೊಡುತ್ತೇವೆ. ಆದರೆ ತಾವು ಅಲ್ಲಿ ಕಟ್ಟಡವನ್ನು ಕಟ್ಟುವುದು ನಿಲ್ಲಿಸಬೇಕು. ಆ ಕಟ್ಟಡವನ್ನು ಮಹಿಳಾ ಮಂಡಲಿಗೋಸ್ಕರ ಸರ್ವಾಯೋಗ ಉಪಯೋಗಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀಮತಿ ಚಂದ್ರಪ್ರಭಾ ಅರಸ.—ಮಾನ್ಯ ಅಧ್ಯಕ್ಷರೇ ನಾನು ಆಗಲೇ ಉತ್ತರ ಹೇಳಿದ್ದೇನೆ.

ಶ್ರೀ ಬಿ. ದೊಡ್ಡಬೋರೇಗೌಡ.—ಮಾನ್ಯ ಅಧ್ಯಕ್ಷರೇ, ನಮ್ಮ ಕರ್ನಾಟಕ ರಾಜ್ಯದ ಅನೇಕ ಕಡೆಗಳಲ್ಲಿ ಈ ಮಹಿಳಾ ಮಂಡಲಿಗಳು ಸ್ಥಾಪನೆಯಾಗಿವೆ. ಆದರೆ ಹಣಕಾಸಿನ ಮುಗುಟ್ಟಿನಿಂದಾಗಿ ಗ್ರಾಮಾಂತರ ಪ್ರದೇಶದಲ್ಲಿರತಕ್ಕಂಥ ಮಹಿಳಾ ಮಂಡಲಿಗಳಿಗೆ ಹೆಚ್ಚಿನ ಸಹಾಯ ಮಾಡಿದಂತೆ ಕಾಣಲಿಲ್ಲ. ಆದ್ದರಿಂದ ತಾವು ಇನ್ನು ಮುಂದೆ ಗ್ರಾಮಾಂತರ ಪ್ರದೇಶದ ಮಹಿಳಾ ಮಂಡಲಿಗಳಿಗೆ ಹೆಚ್ಚು ಧನ ಸಹಾಯ ಮಾಡುತ್ತೀರಾ ?

ಶ್ರೀಮತಿ ಚಂದ್ರಪ್ರಭಾ ಅರಸ.—ಮಾನ್ಯ ಅಧ್ಯಕ್ಷರೇ ನಾವು ಹೆಚ್ಚಾಗಿ ಗ್ರಾಮಾಂತರ ಪ್ರದೇಶಗಳಲ್ಲಿರತಕ್ಕಂಥ ಮಹಿಳಾ ಮಂಡಲಿಗಳಿಗೆ ಹೆಚ್ಚು ಪ್ರೋತ್ಸಾಹವನ್ನು ಕೊಡುತ್ತಿದ್ದೇವೆ. ಈಗ ನಾವು ಸುಮಾರು 161 ಮಹಿಳಾ ಮಂಡಲಿಗಳಿಗೆ ಆದಿಕ್ರತವಾಗಿ ಸಹಾಯಧನವನ್ನು ಕೊಡುತ್ತಿದ್ದೇವೆ. ಮತ್ತೆ ಇನ್ನೂ 17 ಅರ್ಜಿಗಳು ಸಹಾಯಧನ ಕೋರಿ ಬಂದಿವೆ. ಅವುಗಳಲ್ಲಿ ಸುಮಾರು 13 ಅರ್ಜಿಗಳಿಗೆ ತಲಾ 7500 ರೂಪಾಯಿಗಳ ಸಹಾಯಧನವನ್ನು ಕೊಟ್ಟಿದ್ದೇವೆ. ಇನ್ನು ಉಳಿದ 4 ಅರ್ಜಿಗಳನ್ನು ಸಹ 1984-85ನೇ ಸಾಲಿನಲ್ಲಿ ಕೊಡಲಾಗುತ್ತದೆ. ನಾವು ಹೆಚ್ಚಾಗಿ ಗ್ರಾಮಾಂತರ ಪ್ರದೇಶಗಳಿಗೆ ಹಣವನ್ನು ಒದಗಿಸಿಕೊಟ್ಟಿದ್ದೇವೆ.

ಡಾಕ್ಟರ್ ಎಂ. ಪಿ. ಕರ್ಕೆ.—ಮಾನ್ಯ ಅಧ್ಯಕ್ಷರೇ ಸಿ.ಎಸ್.ಡಬ್ಲ್ಯು.ಯೋ ಸ್ವೀಮನ್ನು ಹೊನ್ನಾವರದಲ್ಲಿ ಸುಮಾರು ಎರಡು ವರ್ಷಗಳಿಂದ ನಿಲ್ಲಿಸಿದ್ದಾರೆ. ನಾನು ಏತಕ್ಕೆ ನಿಲ್ಲಿಸಿದ್ದೀರಿ ಎಂದು ಪ್ರಶ್ನೆ ಮಾಡಿದಾಗ ಅವರು ನನಗೆ ಈ ರೀತಿ ಉತ್ತರ ಬರೆದಿದ್ದಾರೆ. “I regret to say that there is no scheme to give assistance to Balavadis”.

ಅವರು ಆ ರೀತಿ ಏತಕ್ಕೆ ಬರೆದರೋ ನನಗೆ ಗೊತ್ತಿಲ್ಲ. ಆದ್ದರಿಂದ ಮಾನ್ಯ ಮಂತ್ರಿಗಳು ಈಗಲಾದರೂ ಹಣವನ್ನು ಬಿಡುಗಡೆ ಮಾಡುತ್ತಾರೆಯೇ ?

ಅದು ಏತಕ್ಕೆ ಆ ರೀತಿ ಬಂದಿದೆ ಎಂಬುದನ್ನು ಸ್ವಲ್ಪ ದಯವಿಟ್ಟು ನೋಡಿ. ಸೆಂಟ್ರಲ್ ವೆಲ್ ಫೇರ್ ಬೋರ್ಡಿನಿಂದ ಬಾಲವಾಡಿಗೇ ಸಹಾಯ ಬರುವಂತೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀಮತಿ ಚಂದ್ರಪ್ರಭಾಅರಸೆ.—ಕೆಲವು ಮಹಿಳಾ ಮಂಡಳಿಗಳು ಜಿನ್ನಾಗಿ ಕೆಲಸ ಮಾಡುತ್ತಿವೆ. ನಾವು ಸರ್ಕಾರದಿಂದ ನೇರವಾಗಿ ಎಲ್ಲರಿಗೂ ಸಹಾಯ ಕೊಡುತ್ತಿಲ್ಲ. ಉಪಾಧ್ಯಾಯನಿಯರಿಗೆ ಮತ್ತಿತರ ಸಿಬ್ಬಂದಿವರ್ಗದವರಿಗೆ ಸಂಬಳಸಾರಿಗೆಗಳನ್ನು ಅವರೇ ಕೊಡುತ್ತಿದ್ದಾರೆ. ಮಹಿಳಾ ಮಂಡಳಿಗಳು ಪ್ರತಿ ವರ್ಷದ ಮಾರ್ಚಿಯೊಳಗೆ ಲೆಕ್ಕಪತ್ರಗಳನ್ನು ನಮಗೆ ಕಳುಹಿಸಿಕೊಡಬೇಕಾಗುತ್ತದೆ. ಅವರು ಮಾರ್ಚಿಯೊಳಗೆ ಲೆಕ್ಕಪತ್ರಗಳನ್ನು ಕಳುಹಿಸದಿದ್ದರೆ ಮುಂದಿನ ಹಣ ಬಿಡುಗಡೆ ಮಾಡುವುದಕ್ಕೆ ತಡವಾಗುತ್ತದೆ. ಈಗ ಅದನ್ನೆಲ್ಲಾ ಸರಿಪಡಿಸಿ ಆದಷ್ಟು ಜಾಗೃತ ಲೆಕ್ಕಪತ್ರಗಳನ್ನು ಕಳುಹಿಸಿಕೊಡಬೇಕೆಂದು ಹೇಳುವುದರ ಜೊತೆಗೆ ಎಲ್ಲ ಮಹಿಳಾ ಮಂಡಳಿಗಳಿಗೂ ಈ ವರ್ಷ ಸಹಾಯಧನ ಕೊಟ್ಟಿದ್ದೇವೆ. ನಾವು ಕೆಲವು ಮಹಿಳಾಮಂಡಲಿಗಳಿಗೆ ಮಾತ್ರ ನೇರವಾಗಿ ಸಹಾಯಧನ ಕೊಡುತ್ತಿದ್ದೇವೆ.

ಶ್ರೀ ಎ. ಮುನಿಯಪ್ಪ.—ಚಿಕ್ಕಬಳ್ಳಾಪುರದ ಮಹಿಳಾಮಂಡಲಿಯಲ್ಲಿ ಹಣ ದುರುಪಯೋಗವಾಗಿದ್ದು.....

ಅಧ್ಯಕ್ಷರು.—ಇದನ್ನು ಪ್ರತಿಸಾರಿ ಕೇಳುತ್ತಿದ್ದೀರಿ. ಉತ್ತರ ಅದೇ ಬರುತ್ತಿದೆ.

ಶ್ರೀ ಜೆ. ಡಿ. ಸೋಮಪ್ಪ.—ಎಷ್ಟು ಸಾರಿ ಹೇಳಿದರೂ ರಿಪೇರಿಯಾಗಿಲ್ಲವಲ್ಲ ಎಂದು ಅವರಿಗೆ ವ್ಯಥೆಯಾಗಿದೆ.

ಶ್ರೀ ಎಂ. ಮುನಿಯಪ್ಪ.—ಚಿಕ್ಕಬಳ್ಳಾಪುರದ ಮಹಿಳಾ ಮಂಡಳಿಗೆ ದುಡ್ಡು ಸಾಂಕ್ಷನ್ ಆಗಿ ಆ ಹಣ ದುರುಪಯೋಗವಿದ್ದು ಸಿ.ಬಿ.ಡಿ. ವಿಚಾರಣೆಯಾದರೂ ಇನ್ನೂ ಕ್ರಮ ತೆಗೆದುಕೊಳ್ಳದಿರಲು ಕಾರಣವೇನು ?

ಶ್ರೀಮತಿ ಚಂದ್ರಪ್ರಭಾಅರಸೆ.—ಅದರ ಬಗ್ಗೆ ವರದಿ ತರಿಸಿಕೊಳ್ಳುತ್ತೇನೆ. ಅವರೇ ಹೇಳಿದಹಾಗೆ ಈಗಾಗಲೇ ತನಿಖೆ ಪ್ರಾರಂಭವಾಗಿದೆ. ವರದಿ ತರಿಸಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅಂಗನವಾಡಿಗಳಿಗೆ ಕೇಂದ್ರ ಸರ್ಕಾರದವರು ಸಹಾಯ ಮಾಡುತ್ತಿದ್ದಾರೆ. ಅಂಗನವಾಡಿಯಲ್ಲಿ ಕೆಲಸ ಮಾಡುವ ಕಾರ್ಯಕರ್ತರು ಶ್ವಾಸನಿಯವಾಗಿ ಕೆಲಸ ಮಾಡುತ್ತಿದ್ದರೂ ಸಹ ಅವರಿಗೆ ಕೊಡುತ್ತಿರುವ ಗೌರವಧನ ಮಾತ್ರ ತೀರ ಕಡಿಮೆ. ಇದು ತಮಗೂ ಗೊತ್ತಾಗಿದೆ ಎಂದು ನಾನು ನಂಬುತ್ತೇನೆ. ಅಲ್ಲಿ ಕೆಲಸ ಮಾಡುವವರು ಬಹುಭಾಗ ಮಹಿಳೆಯರು. ಆದ್ದರಿಂದ ಅವರ ಗೌರವಧನ ಹೆಚ್ಚಿಸುವುದಕ್ಕೆ ಕೇಂದ್ರಸರ್ಕಾರದ ಮೇಲೆ ಒತ್ತಾಯ ತಂದು ಪ್ರಯತ್ನ ಮಾಡುವುದರ ಜೊತೆಗೆ ತಾಪೂ ಸಹ ಇನ್ನೂ ಹೆಚ್ಚು ಮಾಡುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀಮತಿ ಚಂದ್ರಪ್ರಭಾಅರಸೆ.—ಮಾನ್ಯ ಸಭಾಧ್ಯಕ್ಷರೇ, ಅವರ ಬಗ್ಗೆ ಮಾನ್ಯ ಸದಸ್ಯರಿಗೆ ಇರುವಂಥ ಕಳಕಳಿ ನನಗೆ ಅರ್ಥವಾಗುತ್ತದೆ. ನಮ್ಮ ಸರ್ಕಾರ ಬಂದಕೊಡಲೇ ಮೊದಲನೇ ಕೆಲಸ ಮಾಡಿದ್ದು ಎಂದರೆ ಇದರ ಬಗ್ಗೆ ಕೇಂದ್ರಸರ್ಕಾರದ ಜೊತೆ ಪತ್ರವ್ಯವಹಾರ ನಡೆಸಿದ್ದು. ಅದಕ್ಕೆ ಕೇಂದ್ರಸರ್ಕಾರದವರು ಹೇಳಿದ್ದಾರೆ, ಇದು ವ್ಯಾಪಕವಾದ ಯೋಜನೆ; ಆಲ್ ಇಂಡಿಯಾ ಪ್ರಾಟ್ರನ್ ನಲ್ಲಿ ಇದನ್ನು ಮಾಡಲಾಗಿದೆ; ಇದು ಉದ್ಯೋಗ ಅಲ್ಲ; ಸೇವಾರ್ಥವಾಗಿ ಸಮಾಜಸೇವಾ ದೃಷ್ಟಿಯಿಂದ ಮಾಡತಕ್ಕ ಕೆಲಸ; ಆದ್ದರಿಂದ ಗೌರವಧನ ಎಂದು ಕೊಡುತ್ತಿದ್ದೇವೆ; ಎಸ್.ಎಸ್.ಎಲ್.ಸಿ. ಪಾಸಾದ ಅಧ್ಯಾಪಕರಿಗೆ 175 ರೂಪಾಯಿಗಳನ್ನು; ಎಸ್.ಎಸ್.ಎಲ್.ಸಿ. ಅಲ್ಲದವರಿಗೆ 125 ರೂಪಾಯಿಗಳನ್ನು ಕೊಡುತ್ತಿದ್ದೇವೆ; ಇದನ್ನು ಹೆಚ್ಚು ಮಾಡುವ ಪ್ರಶ್ನೆ ಈಗ ಉದ್ಭವವಾಗುವುದಿಲ್ಲ ಎಂದು ಕೇಂದ್ರಸರ್ಕಾರ ಸ್ಪಷ್ಟವಾಗಿ ಹೇಳಿದೆ.

ಶ್ರೀ ಕೆ. ಮಲ್ಲಪ್ಪ.—ಪ್ರೇಮಾಲಯಗಳು ಎಂದು ಚಿಕ್ಕಮಕ್ಕಳಿಗೋಸ್ಕರ ಹಾಸ್ಟೆಲುಗಳನ್ನು ನಡೆಸುತ್ತಿದ್ದಾರೆ. ಇದರಲ್ಲಿ ರಾಜ್ಯ ಸರ್ಕಾರದ ಹಿಡಿತ ಏನಿದೆ ? ಮತ್ತು ಅದಕ್ಕೆ ಸಮಿತಿಯನ್ನು ನೇಮಿಸತಕ್ಕ ಜವಾಬ್ದಾರಿ ಯಾರಿಗಿದೆ ? ಎಂಬುದನ್ನು ತಿಳಿಸಬೇಕು.

ಶ್ರೀಮತಿ ಚಂದ್ರಪ್ರಭ ಅರಸ್.—ಇದು ಏನೋ ಹೊಸದಾಗಿ ಹೇಳುತ್ತಿದ್ದಾರೆ. ನನಗೇನೂ ಇದರ ಬಗ್ಗೆ ಗೊತ್ತಿಲ್ಲ.

ಶ್ರೀ ಜಿ. ಡಿ. ಸೋಮಪ್ಪ.—ಎಷ್ಟು ವರ್ಷದ ಮಕ್ಕಳಿಗೆ ಇದು ?

ಅಧ್ಯಕ್ಷರು.—ನನಗೂ ಇದು ಹೊಸದು.

ಶ್ರೀ ಎ. ಲಕ್ಷ್ಮೀಸಾಗರ್.—ಸರ್ಕಾರಿ ವ್ಯವಹಾರದಲ್ಲಿ ಪ್ರೇಮಾಲಯಗಳು ಎಂಬುದಿಲ್ಲ.

ಅಧ್ಯಕ್ಷರು.—ತಾವು ಏತಕ್ಕೆ ಈ ಸಂದರ್ಭದಲ್ಲಿ ಅಸಕ್ತಿ ವಹಿಸುತ್ತೀರಿ ? ಆರ್. ಎನ್. ನಾಯಕ್ ಅವರೇ, ತಮ್ಮ ಪ್ರಶ್ನೆಗೆ ಇನ್ನೂ ಇನ್‌ಫರ್ಮೇಷನ್ ಬಂದಿಲ್ಲದಿರುವುದರಿಂದ ಅದನ್ನು ತಡೆಹಿಡಿಯಲಾಗಿದೆ.

Qn. No. 680 (1216) is Heldover.

ವಿಷಯ : ಹಾಲು ಮಡ್ಡಿಯನ್ನು ಹರಾಜುಮಾಡಿ ಅರಣ್ಯದಲ್ಲಿಯೇ ತೆಗೆದುಕೊಳ್ಳಲು ಗುತ್ತಿಗೆದಾರರಿಗೆ ಅವಕಾಶ ನೀಡಿರುವುದು.

ಪ್ರಶ್ನೆ ಸಂಖ್ಯೆ - 681 (1288) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಡಗೆ (ಸಾಗರ).—ಮಾನ್ಯ ಅರಣ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ. ಹಾಲುಮಡ್ಡಿಯನ್ನು (ದೂಪ) ಹರಾಜುಮಾಡಿ ಗುತ್ತಿಗೆದಾರರು ಅರಣ್ಯದಲ್ಲೇ ತೆಗೆದುಕೊಳ್ಳಲು ಅವಕಾಶ ಕೊಡಲಾಗಿದೆಯೇ ;

ಆ. ಆ ಗುತ್ತಿಗೆದಾರರು ಕಾನೂನಿನಂತೆ ದೂಪವನ್ನು ಮಾತ್ರ ತೆಗೆಯದೆ ದೂಪ ಅರಳು, ಗುಳು ಮಾವುಗಳ ತೊಗಟೆಯನ್ನು ತೆಗೆಯುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಇ. ಅಕ್ರಮ ನಾಶದಿಂದಾಗಿ ಸಂಬಂಧಪಟ್ಟ ಮರಗಳ ದೂಪದ ಹರಾಜಿನಿಂದ ಬರತಕ್ಕಂತಹ ಆದಾಯ ಕಡಿಮೆಯಾಗಿದೆ ಎಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಈ. ಹಾಗಿದ್ದಲ್ಲಿ, ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ. ಅವಕಾಶ ಇದೆ.

ಆ. ಹಾಲುಮಡ್ಡಿಯ ಗುತ್ತಿಗೆದಾರರು ಕಾನೂನಿನ ವಿರುದ್ಧ ದೂಪವನ್ನು ಬಿಟ್ಟು ದೂಪ ಅರಳು, ಗುಳುಮಾವುಗಳ ತೊಗಟೆಯನ್ನು ತೆಗೆದಿರುವುದಿಲ್ಲ.

ಇ. ಆದಾಯ ಕಡಿಮೆ ಆಗಿರುವುದಿಲ್ಲ

ಈ. ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಡಗೆ.—ಅರಣ್ಯದಲ್ಲಿ ಗುತ್ತಿಗೆದಾರರು ದೂಪವನ್ನು ಮಾತ್ರ ತೆಗೆದುಕೊಳ್ಳದೆ ದೂಪ ಅರಳು ಮತ್ತು ಗುಳುಮಾವುಗಳ ತೊಗಟೆಯನ್ನೂ ತೆಗೆದುಕೊಂಡು ಹೋಗುತ್ತಿರುವ ಬಗ್ಗೆ ದೂರುಗಳಿವೆ. ಅರಣ್ಯ ಮಂತ್ರಿಗಳು ಗುಳುಮಾವು ಮುಂತಾದ ಮರಗಳನ್ನು ಕಂಟ್ರಾಕ್ಟ್ ಕೊಡುತ್ತಿದ್ದಾರೆಯೇ ? ಕೊಟ್ಟಿದ್ದರೆ ಯಾವ ನಿಯಮದ ಪ್ರಕಾರ ಕೊಟ್ಟಿದ್ದಾರೆ ? ಗುಳುಮಾವು ಮರದಲ್ಲಿ ಚಿಕ್ಕಿಗಳನ್ನು ಎತ್ತಿದರೆ ಮರ ಸಾಯುವುದಿಲ್ಲವೆ ? ಅದರ ಬಗ್ಗೆ ನನ್ನ ಹತ್ತಿರ ದಾಖಲೆಗಳಿವೆ. ಗುಳುಮಾವು ಗುಳು ಮಾವು, ಆಗಿದೆ ಎಂದು ಪ್ರಜಾವಾಣಿ ಪತ್ರಿಕೆಯಲ್ಲಿ ಲೇಖನ ಬಂದಿದೆ. ತೀರ್ಥಹಳ್ಳಿ ಆಗುಂಬೆ ರೇಂಜಿನಲ್ಲಿ ಸಂಪೂರ್ಣವಾಗಿ ಗುಳುಮಾವು ಹೋಗಿದೆ. ನಾನು ಎಲ್ಲ ದಾಖಲೆಗಳನ್ನು ಮತ್ತು ಲೇಖನವನ್ನು ಕಳುಹಿಸಿಕೊಡುತ್ತೇನೆ. ಈ ಮಧ್ಯೆ ನನ್ನ ಪ್ರಶ್ನೆಗೆ ಉತ್ತರ ಹೇಳಿ.

ಶ್ರೀ ಬಿ. ಎ. ಜೀವಿಜಯ.—ಗುಳುಮಾವಿನ ಗುತ್ತಿಗೆ ಕೊಡುವುದಿಲ್ಲ. ಗುತ್ತಿಗೆದಾರರು ಗುಳು ಮಾವು ಚಿಕ್ಕಿಯನ್ನು ತೆಗೆದಿದ್ದಾರೆಂದು ಗೊತ್ತಾದಮೇಲೆ ಲಾರಿಯನ್ನು ವಶಪಡಿಸಿಕೊಂಡು ಅವರಿಗೆ ಕಾನೂನು ಪ್ರಕಾರ ಶಿಕ್ಷೆ ವಿಧಿಸಲಾಗಿದೆ. ಶಿವಮೊಗ್ಗದಲ್ಲಿ 2500 ರೂಪಾಯಿಯ ಗುಳುಮಾವು ತೆಗೆದಿದ್ದಕ್ಕೆ ದಂಡ ವಿಧಿಸಲಾಗಿದೆ. ತೀರ್ಥಹಳ್ಳಿ ತಾಲ್ಲೂಕಿನಲ್ಲಿ ಗುಳುಮಾವು ಚಿಕ್ಕಿ ತೆಗೆದಿದ್ದರ ಬಗ್ಗೆ ತೀರ್ಥಹಳ್ಳಿ ಕೋರ್ಟಿನಲ್ಲಿ 21-2-1984ರಲ್ಲಿ ಕೇಸ್ ದಾಖಲೆ ಮಾಡಿದ್ದಾರೆ. ಅದಕ್ಕೆ ಸಂಬಂಧಪಟ್ಟಂತೆ ಮೂರು ಲಾರಿಗಳನ್ನು ಮತ್ತು ಗುಳುಮಾವು ಉತ್ಪನ್ನವನ್ನು ಸರ್ಕಾರಕ್ಕೆ ವಶಪಡಿಸಿಕೊಳ್ಳಲಾಗಿದೆ. ಮಾನ್ಯ ಸದಸ್ಯರು ಉತ್ಪನ್ನ ಕಡಿಮೆಯಾಗಿದೆ ಎಂದು ಹೇಳಿದ್ದಾರೆ. ಆದರೆ 1978ರಿಂದ 1981ರವರೆಗೆ 3,98,391 ರೂಪಾಯಿ ಉತ್ಪನ್ನ ಬಂದಿದ್ದರೆ 1981ರಿಂದ 1984ರವರೆಗೆ 5,88,758 ರೂಪಾಯಿ ಬಂದಿದೆ. ಪ್ರಜಾವಾಣಿಯಲ್ಲಿ ಬಂದ ವರದಿಯನ್ನು ನಾನೂ ಕೂಡ ಓದಿದ್ದೇನೆ. ಅದರ ಬಗ್ಗೆ ಹೆಚ್ಚಿನ ಮಾಹಿತಿಗಳಿದ್ದರೆ ಅದನ್ನು ನನಗೆ ಕಳುಹಿಸಿಕೊಟ್ಟರೆ ಗುಳುಮಾವು ಯಾರು ನಾಶ ಮಾಡುತ್ತಿದ್ದಾರೋ ಅವರ ಮೇಲೆ ಅರಣ್ಯ ಕಾಯಿದೆ ಪ್ರಕಾರ ಕ್ರಮ ತೆಗೆದುಕೊಳ್ಳುತ್ತೇವೆ.